

امام المحدثین حضرت امام بخاریؒ

جناب پروفیسر عبدالمنان صاحب

(۲)

اخلاق و عادات و معاشرت | امام بخاری کے والد محترم اسماعیل بہت بڑے تاجر تھے لیکن تجارت قسم کی بے استیاطیوں سے پاک تھی حتیٰ کہ انہوں نے ابوحنیفہ اپنے شاگرد سے بوقت وفات فرمایا۔
”میں اپنے مال میں ایک درہم بھی مشتبہ نہیں پاتا۔“

ابوحنیفہ یہ سوچ کر چونک اٹھے۔ یہ اس امر کی دلالت ہے کہ انہوں نے معمول سے زیادہ خاص احتیاط فرمایا۔ اور ان کا غالباً وفات کے وقت یہ کہنا اس غرض سے ہوا کہ ان کا وارث جو آئندہ کا امام المحدثین بننے والا تھا اس مال کو مشتبہ خیال کر کے اس سے دستبردار نہ ہو، بلکہ مشکلات میں اس مال سے کام لے کہ یہ مال بالکل طیب و طاہر ہے۔

محمودین حاتم کہتے ہیں کہ امام بخاری نے اپنے سب مال کو مضاربت میں لگا دیا تھا اور مزاج میں انتہا درجہ کی مروت اور رحم دلی تھی۔

ایک مضاربت کو پچیس ہزار درہم دیے لیکن اس نے منافع کا کچھ حصہ نہ دیا اور بخارا چھوڑ کر آمل چلا گیا تو بعض تلامذہ نے عرض کیا کہ مقروض آمل پہنچ گیا ہے، اس سے روپیہ وصول کر لیں۔ فرمایا ہمیں مناسب نہیں کہ قرض دار کو پریشان کریں۔ مقروض کو اس تحریک کی خبر ملی تو وہ خوارزم چلا گیا۔ ہم نے کہا کہ اب بھی کچھ ددر نہیں گورنر سے خوارزم کے حاکم کے نام خط لے لیجئے تو فرمانے لگے ”میں حکومت سے ایک خط کا طمع کروں گا تو حکومت میرے دین میں طمع کرے گی۔“ تاہم امام صاحب کے یہی خواہش نے ایک خط آمل کے گورنر سے لکھا کہ مقروض کو گرفتار کرانا چاہا۔ امام بخاری کو خبر ہوئی تو فرمایا ”مجھ

سے زیادہ میرے خیر خواہ نہ بنو۔ اور ایک خط خوارزم میں کسی شاگرد کو لکھا کہ مقروض سے کچھ تعرض نہ کرو۔ مقروض خوارزم کو چھوڑ کر مرو پہنچا، تو دوسرے تاجروں سے اس کا سامنا ہو گیا اور حکومت کو بھی اس معاملہ کی خبر ہو گئی اور اس سے سختی کی گئی۔ تو امام بخاری کو بڑا افسوس ہوا اور بادلِ نخواستہ اس مقروض سے طے کیا کہ ۲۵۰۰۰ میں سے سالانہ دس درہم ادا کر دیا کرے۔ اس طرح اس قرض کا انجام یہ ہوا کہ امام صاحب کو پچیس ہزار درہم میں سے کچھ بھی وصول نہ ہوا۔

ابو حفص امام بخاری کے والد کے شاگرد خاص تھے۔ انہوں نے امام بخاری کی خدمت میں کچھ مال بھیجا۔ بعض تاجروں نے شام کو (۵۰۰۰) پانچ ہزار منافع دیکر مال خریدنا چاہا۔ امام صاحب نے فرمایا۔ تشریف لے جائیں۔ کل صبح بات ہوگی۔ صبح دوسرے تاجر پہنچے۔ انہوں نے دس ہزار نفع دے کر خریدنا چاہا۔ تو آپ نے انہیں یہ کہہ کر واپس کر دیا کہ میں نے بوقتِ شب جو تاجر آیا تھا مال اس کو دینے کی نیت کر لی تھی۔

عبداللہ بن محمد صامی فرماتے ہیں کہ میں ایک دفعہ امام صاحب کی خدمت میں حاضر تھا۔ وہ اپنے مسودات لکھ رہے تھے۔ آپ کی لونڈی آئی۔ اس کے پاؤں کی ٹھوک سے دوات الٹ گئی اور شئی گر گئی تو امام صاحب نے غصے سے فرمایا۔

كَيْفَ تَمَشِينَ - (تو کیسے چلتی ہے)

شوخی لونڈی نے جواب دیا۔

إِذَا لَمْ يَكُنْ طَرِيفًا كَيْفَ أَمَشِي (راستہ نہ ہو تو کیونکر چلوں)

امام صاحب نے بجائے غضبناک ہونے کے فرمایا۔

”جائیں نے تجھے آزاد کر دیا۔“

میں نے عرض کیا۔ ”أَغَضَبْتُكَ يَا أَبَا عَبْدِ اللَّهِ“

تو فرمایا۔ ”أَسْرَضَيْتُ نَفْسِي بِمَا فَعَلْتِ“

تو گویا امام صاحب نے لونڈی کو تنہیر کرنے کی بجائے اپنے نفس کو تنہیر کی۔

امام بخاری فرمایا کرتے تھے۔ مَا أَحْبَبْتُ مِنْذُ عَلِمْتُ أَنَّ الْغَيْبَةَ حَرَامٌ -

اور فرمایا کرتے تھے۔ ”مجھے امید ہے کہ اس بارہ میں قیامت کے دن میرا کوئی مدعی مخالف نہ ہوگا۔“

اتباع سنت | صحابہ کرام رضی اللہ تعالیٰ عنہم جس قدر سید المرسلین صلی اللہ علیہ وسلم کے افعال و اقوال اور تقریرات کے شیدا و شیفتہ تھے اس کا اندازہ خارج از قیاس ہے۔ صحابہ کی صحبت تابعین نے پائی وہ بھی اسی رنگ میں رنگے گئے۔ ان میں بھی صحابہ کی طرح وہی گرویدگی اور شیفتگی تھی جو انہوں نے صحابہ رسول صلی اللہ علیہ وسلم میں دیکھی۔ اور یہ سلسلہ محدثین رحمہم اللہ تک پہنچا ہے۔ مثلاً امام احمد بن حنبل فرماتے ہیں۔

مَا قَرَأْتُ حَدِيثًا إِلَّا عَمِلْتُ بِهِ حَتَّى مَرَّيْتُ أَنَّ النَّبِيَّ صَلَّى اللَّهُ عَلَيْهِ وَسَلَّمَ إِحْتَجَمَ دَاعَطَى الْحِجَامِ دِينَارًا فَأَحْتَجَمْتُ وَ أَحْطَيْتُ الْحِجَامِ دِينَارًا -

امام وکیع جو جلیل القدر محدث ہیں فرماتے ہیں۔

إِذَا آسَدْتُ أَنْ تَحْفَظَ حَدِيثًا فَأَعْمَلُ بِهِ -

اسی طرح باوجودیکہ تیر اندازی ایک محدث کا فن نہیں ہے لیکن اس لئے کہ تیر اندازی نبی اکرم صلی اللہ علیہ وسلم کی سنت ہے، امام بخاری بھی تیر اندازی کے لئے سوار ہو کر میدان میں جاتے اور تیر اندازی فرماتے۔ اور اس فن میں اس حد تک مشاق ہو گئے تھے کہ آپ کا تیر نشانہ خطا نہیں کرتا تھا۔

محمد بن حاتم و راق کہتے ہیں کہ میں نے آپ کا تیر نشانہ سے خطا ہوتے نہیں دیکھا۔ ہاں ایک دفعہ تیر اندازی کے لئے نکلے۔۔۔۔۔ اور تیر اندازی کی مشق فرمائی۔ تو آپ کا ایک تیر ایک پل پر جا لگا جس سے پل کو نقصان پہنچا۔

بلے تاج بادشاہ | علامہ سخاری نے فرمایا ”آپ مجتہد مطلق تھے“ امام ابن تیمیہ فرماتے ہیں۔ ”آپ فقہ کے امام تھے۔ آپ کے استاد احمد بن اسحاق سراری فرماتے ہیں۔ جو بیع جمع فقہ کو دیکھنا چاہے۔ وہ محمد بن اسماعیل بخاری کو دیکھے۔ امام اسحاق بن راہویہ نے کہا ”محمد بن اسماعیل بخاری مجھ سے زیادہ بصیرت رکھتے ہیں۔ قتیبہ نے کہا ”مجھے بڑے بڑے فقہیہ، محدث، زاہد اور عابد لوگوں سے تعلیم حاصل کرنے کا موقع ملا۔ لیکن امام بخاری ایسا جامع کمالات کسی کو نہ پایا۔ آپ اپنے زمانہ میں ایسے ہی محترم تھے جیسے صحابہ میں حضرت عمرؓ۔“

شعبہ نے کہا میں نے آپ کی مثل کوئی نہیں دیکھا۔ لوگوں کے دل میں آپ اتنے محترم تھے گویا آپ ان کے بے تاج بادشاہ ہیں۔ امام بخاری نیشاپور میں تشریف لے گئے تو لوگوں نے فقید المثال استقبال کیا۔ اہل شہر ہزاروں کی تعداد میں کئی میل آگے استقبال کو آئے۔ جن میں چار ہزار گھوڑ سوار ہی تھے۔ امام مسلم فرماتے ہیں: ”میں نے ایسی شان و شوکت کسی بادشاہ کی نہیں دیکھی۔“ عبداللہ بن حاد اہلی آپ کی عظمت و شوکت اور جلال و کمال سے اس حد تک متاثر تھے کہ فرمایا کرتے تھے۔ ”کاش میں محمد بن اسمعیل بخاری کے جسم کا ایک بال ہی ہوتا۔“

تصنیف و تالیف | امام بخاری رحمۃ اللہ علیہ نے کئی مفید کتابیں لکھیں۔ جن میں اکثر آج نایاب ہیں۔ آپ کی سب سے مشہور کتاب ”الجامع الصحیح“ المعروف صحیح بخاری ہے۔ صحیح بخاری کا نام جو امام بخاری نے خود تجویز کیا ہے وہ یہ ہے۔

”الجامع الصحیح المسند من حدیث رسول اللہ صلی اللہ علیہ وسلم و سنتہ و آیاتہ“ یعنی صحیح اور مرفوع احادیث قول و فعلی اور وقائع زندگی کا مجموعہ۔ امام بخاری نے اپنی کتاب کے نام میں ہی ایک طرح حدیث کی تعریف کر دی ہے۔ گویا امام بخاری کے نزدیک حدیث ان تمام امور کو عادی ہے جن کو کسی نہ کسی حیثیت سے نبی اکرم صلی اللہ علیہ وسلم سے تعلق ہے اور ایام کے لفظ نے تو اس کی تعریف کو اور بھی وسیع کر دیا۔ یعنی حدیث اس عہد مبارک کی تاریخ ہے جس میں سید المرسلین حضرت محمد مصطفیٰ صلی اللہ علیہ وسلم جیسی عظیم المرتبت ہستی قدرت کی جانب سے عالم انسانیت کو عطا ہوئی۔

امام بخاری رحمۃ اللہ علیہ کی تمام تصنیفات و تالیفات میں ”الجامع الصحیح“ وہ معرکتہ الراء تصنیف ہے جس نے پوری اسلامی دنیا کو متاثر کیا۔ اس کتاب نے آپ کو لافانی شہرت اور غیر متناہی عظمت بخشی۔ یہی آپ کا وہ شاہکار ہے جس نے آپ کے نام کو قیامت تک کے لئے زندہ جاوید بنا دیا ہے۔ اور پوری امت مسلمہ آپ کی شکر گزار ہے۔

تالیف بخاری کا سبب | امام بخاری سے پہلے اگرچہ ہم دین حدیث کا کام شروع ہو چکا تھا۔ لیکن ان کتابوں میں صحیح حسن اور ضعیف سب قسم کی حدیثیں شامل ہو گئیں تھیں۔ اس لئے آپ کے دل میں یہ تڑپ تھی کہ احادیث کی ایک جامع اور مستند دستاویز مرتب ہو جائے۔

محمد بن سلیمان بن فارسی نے بیان کیا: "میں نے امام بخاری سے سنا وہ فرماتے تھے کہ میں نے رسول اللہ صلی اللہ علیہ وسلم کو خواب میں دیکھا، جیسے میں آپ کے سامنے کھڑا ہوں اور میرے ہاتھ میں ایک پنکھا ہے جس سے میں مکھیاں اڑا رہا ہوں۔ بعض تعبیر دینے والوں نے اس خواب کی یہ تعبیر کی کہ آپ رسول اللہ صلی اللہ علیہ وسلم کی طرف غلط منسوب شدہ روایتوں کی تردید کریں گے۔

پھر ایک بار امام بخاری شیخ اسحاق بن راہویہ کے پاس بیٹھے تھے کہ انہوں نے فرمائش کی: "لاکاش تم کوئی ایسی مختصر کتاب جمع کرو جس میں صرف صحیح صحیح حدیثیں رسول اللہ صلی اللہ علیہ وسلم کی ہوں۔" امام بخاری کی اپنی بھی خواہش تھی کہ ایسا مجموعہ احادیث ہو جس میں پوری تحقیق و تدقیق اور تنقید و تفریح کے بعد احادیث جمع کی جائیں اس لئے شیخ موصوف کی فرمائش پر آپ جامع صحیح کی تدوین میں بمتن مصروف ہو گئے۔

تالیف بخاری کا طریقہ | اس کتاب کی تالیف کوئی معمولی کام نہیں تھا۔ بلکہ یہ کام سخت محنت کا تھا۔ لیکن امام بخاری کے دل میں اللہ تعالیٰ نے رسول اللہ صلی اللہ علیہ وسلم اور آپ کے ارشادات کے بارے میں جو محبت پیدا کر دی تھی اس کے سامنے یہ محنت کچھ نہ تھی چنانچہ یہ کام امام الحدیث ہی کو چھپتا تھا۔ انہوں نے یہ کام کیا اور سختی ادا کر دیا۔ دوسرے مصنفین کے برعکس آپ نے شرائط اتنی کڑی رکھیں کہ پھر خطا کا احتمال نہ رہا۔ پھر یہی نہیں بلکہ یہاں تک اہتمام فرمایا کہ ہر حدیث درج کرنے سے پہلے آپ نے باقاعدہ غسل کیا۔ دو رکعت نماز ادا کی اور استغاثہ کیا۔ سولہ سال میں بخاری شریف کو مکمل کیا۔ تین مرتبہ اس کی تالیف کی۔ جن میں سے ایک دفعہ حرم شریف میں اور دوسری دفعہ منبر و محراب نبوی کے درمیان بیٹھ کر۔ آپ کے پیش نظر چھ لاکھ حدیثیں تھیں جن میں سے تقریباً سات ہزار کا انتخاب کیا۔ الجامع التبیح میں جن صحابہ کرام کی روایات مندرج ہیں صرف ان صحابہ کی تعداد سات سو اسی ہے۔

صحیح بخاری کی تکمیل کے بعد آپ نے وقت کے مانے ہوئے شیوخ کے سامنے اس کتاب کو پیش کیا۔ یعنی امام ابن حنبل، یحییٰ بن معین، اور علی بن المدینی وغیرہم۔ سب نے اس کتاب کی بہت تعریف کی اور بالاتفاق گواہی دی کہ اس میں سب حدیثیں صحیح ہیں۔ مگر چار حدیثوں میں گفتگو کی۔ لیکن عقیل نے کہا ان میں بھی امام بخاری کی بات درست نکلی۔ الجامع التبیح کی محنت و تدقیق

اس امر سے لگایا جاسکتا ہے کہ پوری دنیا نے اسلام کے اہل سنت و جماعت کے اعتبار سے اس کتاب کو قرآن مجید کے بعد درجہ دینی چلے آئے ہیں۔ مختصر یہ کہ اس بات پر اجماع ہو چکا ہے کہ اس کتاب کی کل احادیث صحیح ہیں۔

شاہ ولی اللہ نے فرمایا، بخاری و مسلم کی تمام مفصل احادیث کے قطعاً صحیح اور متواتر ہونے پر سب محدثین کا اتفاق ہے۔ جو ان کی شان میں کمی کرے گا وہ بدعتی اور مومنوں کے راستے سے الگ ہے۔
فن رجال | فن رجال کی بنیاد یحییٰ بن سعید قطان نے رکھی۔ لیکن تاریخ کبیر، تاریخ اوسط اور تاریخ صغیر لکھ کر امام بخاری نے اس فن کو اوج کمال تک پہنچا دیا۔ ہزاروں راویوں کے متعلق آپ کو زبانی یاد تھا کہ ان کی تاریخ پیدائش اور تاریخ وفات کیا ہے۔ کہاں کے باشندے تھے۔ باپ دادا کون اور کس خاندان سے تھے۔ یادداشت کیسی تھی اور وہ کس قسم کے خیالات و اخلاق کے مالک تھے۔ جھوٹ بولنے کے عادی تو نہ تھے۔ یا یہ کہ وہ اپنے مذہب کی اشاعت کے لئے جھوٹی روایتیں تو نہیں وضع کیا کرتے تھے۔ یہ سب کچھ معلوم کر لینے کے بعد آپ نے بخاری شریف کی ابتدا کی۔ رجال پر آپ کی رائے قول فیصل ہوتی۔

بخاری شریف کی شروع | تمام علوم اسلامیہ پر حاوی ہونے کی وجہ سے عربی اور فارسی میں بخاری شریف کی سینکڑوں شروع و حواشی لکھی گئیں۔ اس کے باوجود ابن خلدون نے کہا ”بخاری ابھی تک امت پر فرض ہے“ اور جب علامہ ابن جریر عسقلانی کی معروف شرح فتح الباری لکھی گئی تو علامہ سخاوی نے فرمایا۔ ”اگر اب ابن خلدون فتح الباری دیکھ لیتے تو محسوس کرتے کہ فرض ادا ہو گیا“
 امام بخاری کی صحیح بخاری کے علاوہ دیگر مشہور تصانیف حسب ذیل ہیں۔

الادب المفرد۔ رفع الیدین۔ القرأۃ خلف الامام۔ بر الوالدین۔ خلق العباد۔ کتاب الضعفاء۔ کتاب الاشباہ۔ کتاب الوجدان۔ اسامی الصحابہ۔ الجامع الکبیر۔ المسند الکبیر۔ تاریخ کبیر۔ تاریخ اوسط۔ تاریخ صغیر وغیرہ۔
 امام بخاری کو شعر و شاعری سے بھی کچھ لگاؤ تھا۔ امام ابو عبد اللہ محمد حاکم (صاحب مستدرک) نے اپنی کتاب میں ان کے مندرجہ ذیل دو شعر رقم کئے ہیں۔

اِعْتَمَدُ فِي الْفِإَاعِ فَضْلٌ رَا كُوِع
 قَعْسَى اَنْ يَكُوْت مَوْتَك بَعْتَه
 كَم صَحِيْحٍ رَا اَيْتٌ مِّنْ غَيْرِ سَقْمٍ
 ذَهَبَتْ نَفْسُهُ الصَّحِيْحَةُ فَلْتَه

(فراغت میں رکوع و سجود کو غنیمت جان۔ کہیں ایسا نہ ہو کہ اچانک موت آجائے۔ میں نے
 کتنے ہی تندرست و توانا ایسے دیکھے ہیں کہ ان کی جان دفعتاً جاتی ہے۔)

مراجعت بخارا | امام بخاریؒ مکہ معظمہ کے طویل قیام اور دیگر علاقوں کے سفر و راز کے بعد اپنے وطن
 بخارا میں مراجعت فرما ہوئے تو ہر خاص و عام نے اس خوشی میں ان کا پر جوش خیر مقدم کیا۔ احمد بن
 منصور شیرازی نے بیان کیا۔ کہ جب امام بخاریؒ بخارا کو لوٹے تو شہر سے تین میل کے فاصلے پر
 ان کے استقبال کے لئے خیمے نصب کئے گئے۔ اور لوگوں نے ان کا استقبال کیا۔ حتیٰ کہ کوئی مشہور
 آدمی ایسا نہ رہا جو ان کے استقبال کو نہ گیا ہو۔ ارادہ نے اس موقع پر اس قدر مسرت کا اظہار کیا کہ
 ان پر دینار اور درہم بچھا اور کئے گئے۔

ترکِ وطن | اس مراجعت کے بعد آپ ایک مدت تک بخارا میں مقیم رہے۔ اور یہاں وعظ و درس
 کا سلسلہ جاری فرمایا۔ پھر خالد بن احمد ذہلی امیر بخارا سے ناچاقی ہوئی اور یہی ناچاقی ترکِ وطن کا
 سبب ہوئی۔ غنجا نے اپنی تاریخ میں لکھا ہے۔ میں نے احمد بن محمد بن عمر سے سنا اور انہوں نے
 بکر بن میر سے سنا کہ خالد بن احمد ذہلی امیر بخارا نے امام بخاریؒ کو کہا بھیجا۔ کہ تم میرے پاس
 کتاب الجوامع اور تلخیص لے کر آؤ۔ تاکہ میں ان کو تم سے سنوں۔ امام بخاریؒ نے قاصد سے کہا کہ امیر
 سے کہہ دینا کہ میں علم کو ذلیل نہیں کرتا۔ اور سلاطین کے دروازوں پر نہیں سے جاتا۔ اگر اس کو علم
 حاصل کرنا ہے تو میرے گھر یا مسجد میں آئے۔

اس موقع پر امیر کے بعض نادان دوستوں نے امام بخاریؒ پر غرور اور اذیت امیر کا الزام
 لگا کر امیر مذکور کو ان کے خلاف برا بھلا کہہ دیا۔ امیر نے حریش بن ابی وقار وغیرہ کئی شخصوں کو
 بہکایا۔ انہوں نے امام بخاریؒ کے مذہب میں گفتگو کی۔ آخر امیر نے امام بخاریؒ کو شہر چھوڑنے
 پر مجبور کر دیا۔ امام بخاریؒ نے ان کے حق میں بدعا کی۔ "یا اللہ جو انہوں نے میرے لئے چاہا وہ خود

ان کو اور ان کی اولاد کو پیش آئے۔ چچرا لیا ہی ہوا۔ چنانچہ امیر بخارا خالد کو ایک ماہ بھی نہ گزرا تھا کہ امیر طاہر نے معزول کر دیا اور گدھے پر سوار کر کے پھرایا گیا اور قید کیا گیا۔ اور خریث بن ابی ورقاد کو اپنے گھر والوں میں وہ مصیبت پیش آئی۔ جس کا بیان کرنا مشکل ہے۔ اور اس کے ساتھی بھی طرح طرح کی بلاؤں اور آفتوں میں مبتلا ہوئے۔

سفرِ آخرت | ابن عدی نے عبد القدوس بن عبد الجبار سے روایت کیا، کہ امام بخاریؒ سمرقند کے ایک گاؤں خوتنگ کو گئے وہاں ان کے اقربا رہتے۔ خوتنگ آجانے کے بعد وہ دنیا سے دل برداشتہ ہو گئے اور زیادہ وقت عبادت ہی میں گزارتے تھے۔ کہتے ہیں کہ یہاں ایک رات تہجد کی نماز کے بعد انہوں نے یہ دعا مانگی۔

”یا اللہ مجھے اپنے پاس بلا لے۔ تیری زمین کشادگی کے باوجود مجھ پر تنگ ہو گئی ہے“

امام بخاری رحمۃ اللہ علیہ اسی ماہ عید الفطر کی شب کو ۲۵۷ ہجری میں باسٹھ سال کی عمر پا کر اس جہاں فانی سے عالم جاودانی کی طرف رحلت فرما گئے۔ اِنَّمَا وَفَّيهِ وَرِثَانًا اِلَيْهِ سَاجِدُونَ۔

ان کے انتقال پندرہ لال سے علمی و مذہبی دنیا کا ایک ماہ درخشاں ہمیشہ کے لئے موت کے بادلوں میں چھپ گیا۔ امام بخاری رحمۃ اللہ علیہ ہمیشہ فرمایا کرتے تھے۔ کہ مجھے تین کپڑوں میں کفن دینا۔ جن میں نہ قمیص ہو نہ عمامہ۔ (یہی سنت ہے اور قمیص اور عمامہ دونوں بدعت ہیں) چنانچہ ان کے ارشاد کے مطابق انہیں کفن دیا گیا۔

محمد بن ابی حاتم و راق نے غالب بن جبریل سے روایت کیا۔ کہ جب امام بخاری رحمۃ اللہ علیہ کو کفن میں لپیٹا اور نماز جنازہ سے فارغ ہو کر قبر میں رکھا تو ان کی قبر سے عنبر و مشک کی طرح خوشبو نکل کر پھیل گئی۔ اور بہت دنوں تک یہ خوشبو باقی رہی۔ لوگ دور دراز سے یہ خوشبو دار مٹی حاصل کرنے کے لئے آنے لگے۔ آخر ہم نے ان کی قبر کے گرد کھدائی کا جاں بنا دیا۔

خطیب نے کہا مجھ کو خبر دی علی بن ابی حامد نے، انہوں نے روایت کیا محمد بن محمد بن محمد بن علی سے، انہوں نے بیان کیا کہ میں نے عبدالواحد بن آدم طواد لیس سے سنا وہ کہتے تھے کہ میں نے رسول اللہ صلی اللہ علیہ وسلم کو خواب میں دیکھا۔ آپ صلی اللہ علیہ وسلم صحابہ کرامؓ کی ایک جماعت کے ساتھ ایک جگہ گھڑے ہوئے تھے۔ میں نے سلام عرض کیا۔ آپ نے جواب دیا۔ پھر میں نے عرض کیا یا رسول اللہ

آپ یہاں کیوں کھڑے ہیں۔ آپ نے فرمایا: ”محمد بن اسماعیل کا انتظار کر رہا ہوں۔“ چند روز کے بعد جب امام بخاری رحمۃ اللہ علیہ کی خبر آئی۔ اور میں نے غور کیا تو امام بخاری اسی وقت فوت ہوئے تھے جب میں نے یہ خواب دیکھا تھا۔

یحییٰ بن جعفر بکندی نے فرمایا۔

امام بخاری کی موت علم کی موت ہے۔ واقعی آپ دنیا کے عظیم ترین انسان تھے۔ آپ خدا کی روشنی تھے جس نے ایک عالم کو منور کر دیا تھا۔

روحانی اولاد | آپ کی جسمانی اولاد نہ تھی۔ لیکن دنیا میں کروڑوں اہل سنت آپ کی روحانی اولاد کی حیثیت رکھتے ہیں۔ آپ کے شاگردان رشید امام مسلم، امام نسائی، امام ترمذی اور امام دارمی یہ سب آپ کے روحانی بیٹے ہی تو تھے۔

قارئین توجہ فرمائیے

ماہنامہ ترجمان القرآن کی خریداری یا چند سے وغیرہ سے متعلق خط و کتابت کرتے ہوئے اپنا خریداری نمبر ضرور لکھیے ورنہ تعمیل میں سخت مشکل پیش آتی ہے۔ بلاہ کم خریداری نمبر ترجمان القرآن کے کسی بھی موصولہ شمارے کے زیر سے اپنی ڈاڑھی پر مستقلاً نقل کر لیں۔

میںخبر